

## انتخابات اور پاکستان میں جمہوریت کا مستقبل

پروفیسر خورشید احمد

قومی زندگی میں انتخابات ہمیشہ ہی بنیادی اہمیت کے حامل رہے ہیں۔ انتخابات کو جمہوری نظام کے وجود اور ارتقا میں مرکزی حیثیت حاصل ہے۔ اس ذریعے سے عوام حکمرانی کے نظام کی صورت گری اور قیادت کی تبدیلی میں فیصلہ کرنے کے لئے ادا کر سکتے ہیں، اور جن حکمرانوں کی کارکردگی سے وہ مسلمان نہیں ہوتے، انھیں نکال کر اپنی زمام کا بہتر لوگوں کے سپرد کر سکتے ہیں۔ دیاکانو مسٹ نے جمہوریت کی اس حقیقت پر روشنی ڈالتے ہوئے بڑی جامع بات کی ہے کہ:

جمہوریت، انتخابی عمل سے بھی برتر چیز کا نام ہے، جس کے بنیادی تقاضوں میں شامل ہیں: آزاد دعا لئیں، گروہی تقسیم سے بالاتر ریاستی افسران کی موجودگی، مضبوط ریاستی ادارے، قانون کی عمل داری کے ساتھ شفاف حق ملکیت، آزاد ذراائع ابلاغ، آئینی نظم و ضبط اور احتساب کا خود کار نظام کہ جو ہر قسم کے تہذیبی و نسلی تعصبات سے بالاتر ہو، اور جس میں خصوصاً اقلیتوں کے لیے احترام و برداشت کا اہتمام ہو۔ یہ سب بجا، لیکن ووٹروں کا یہ اختیار اور صلاحیت کہ وہ متعین و قفوں کے بعد ایسے افراد کو اٹھا کر سیاست سے باہر پھینک سکتے ہیں، جو بد دیانت اور بد عنوان ہیں، جمہوریت کی ناگزیر شرط اور وجہ جواز ہے۔ (دیاکانو مسٹ، لندن، ۲۲ اکتوبر ۲۰۱۶ء)

۲۵ جولائی ۲۰۱۸ء کے انتخابات پاکستانی قوم کو ایسا ہی تاریخی موقع فراہم کر رہے ہیں، جسے بھرپور انداز میں استعمال کرنا اہل وطن کی قومی اور دینی ذمہ داری ہے۔ حکومت پر تقيید

بلکہ اس سے بے زاری، اپنے دُکھوں کے بارے میں اس کی بے حسی پر تڑپنا بجا، لیکن اصلاح اور تبدیلی کا راستہ محسن شکایات کی تکرار اور آہ و فگاں میں نہیں ہے۔ اس کے لیے ایکشن کے موقعے پر صحیح اقدام اور موثر جدوجہد ضروری ہے۔ اگر عام شہری اور ہر ووٹر صحیح وقت پر اپنی ذمہ داری ادا نہیں کرتا تو مثبت تبدیلی ممکن نہیں ہے۔ اس تاریخی موقعے پر ہم قوم کے ہر فرد سے پوری دل سوزی سے اپیل کرتے ہیں کہ سوچ سمجھ کر اور اپنے ضمیر اور ایمان کے مطابق، ہر مفاد، تعصباً اور جانب داری سے بلند ہو کر ملک و قوم کے مفاد میں ایسی قیادت کو بروے کار لانے کے لیے بھرپور کوشش کریں، جو ملک و قوم کو اُس تباہی سے نکال سکے کہ جس اندر ہے گھرے کنوں میں نااہل اور مفاد پرست خاندانی قیادوں نے انھیں جھوٹک دیا ہے اور جس کے نتیجے میں ملک اپنے نظریے، اپنی آزادی و خود مختاری، اپنی تہذیب و ثقافت ہی سے دُور ہی نہیں جا رہا، بلکہ عوام کی زندگی بھی اجیرن ہو کر رہ گئی ہے۔

### ابنرمعاشی صورت حال

ملک کے معاشی حالات بد سے بدتر ہو رہے ہیں، عوام کی اکثریت مشکلات سے دوچار ہے اور چند ہزار خاندانوں کی دولت و ثروت میں دن دگنی اور رات چوگنی ترقی ہو رہی ہے۔ ملک کی دولت ملک سے باہر جا رہی ہے۔ عام انسان بد سے بدتر حالت کی طرف جا رہا ہے۔ آج پاکستانی برآمدات ۲۰۲۰ اور ۲۲ رارب ڈالر سالانہ پر رکی ہوئی ہیں، جب کہ ہماری درآمدات ۵۰ رارب ڈالر کی حد کو چھوڑی ہیں، اور تجارتی خسارہ ۳۰ رارب ڈالر کی خبر لارہا ہے۔

ملک میں غربت کی شرح سرکاری اعداد و شمار کے مطابق ۳۰۰ فی صد اور حقائق کی روشنی میں ۵۰ فی صد سے زیادہ ہے۔ ۸۰ فی صد آبادی کو صاف پانی میسر نہیں، ۳۰ فی صد سے زیادہ آبادی خوراک کے باب میں خود کفیل نہیں۔ تعلیم اور سحت کی سہی لوگوں عوام کے بڑے حصے کو میسر نہیں۔ برآمدات میں مسلسل کمی آ رہی ہے اور صنعتیں بند ہو رہی ہیں۔ زراعت کئی سال سے بجران کا شکار ہے اور حکمرانوں کو صرف اپنے اٹاٹے بڑھانے اور شاہانہ طرز حکمرانی کو فروغ دینے میں دل چکی ہے۔ صرف پچھلے دس برسوں میں ملک پر قرض کا بار ڈھانی گنا ہو گیا ہے۔ ۲۰۰۸ء میں پاکستان ۷۳ رارب ڈالر کا مقروظ تھا، جو ۲۰۱۸ء میں ۶۲ رارب ڈالر کی حدود کو پار کر گیا ہے۔ آج ہر نو مولود بچہ ڈیڑھ لاکھ روپے کا مقروظ پیدا ہو رہا ہے۔ سپریم کورٹ کے سامنے اسٹیٹ بنک

آف پاکستان اور ۱۲ ماہرین کی تازہ ترین رپورٹ کی روشنی میں ہر سال تقریباً ۱۵ ارب ڈالر ملک سے سرکاری طور پر باہر بھیجے جا رہے ہیں اور تقریباً اتنی ہی رقم سالانہ ہندی کے ذریعے باہر جا رہی ہے۔ ملک کو لوٹنے اور عوام کو اپنے ہی ملک کے وسائل سے محروم کرنے کے جرم میں ایک جماعت نہیں، گذشتہ ۲۰ برس میں حکمران رہنے والی سمجھی سول اور فوجی حکومتیں ۔۔۔ اور خصوصیت سے گذشتہ دس برس کے دوران حکمرانی کرنے والی حکمران جماعتیں اور ان کی قیادتیں شامل ہیں:

بے وجہ تو نہیں ہیں چمن کی تباہیاں  
کچھ با غباں ہیں برق و شرر سے ملے ہوئے

### انتخابات یا فیصلے کی گھڑی!

وقت کی سب سے بڑی ضرورت اس خود پسند، مفاد پرست اور کوتاه اندیش قیادت سے نجات حاصل کرنا ہے، جس نے ملک و قوم کو اس حال میں پہنچا دیا ہے۔ انتخاب کا موقع ہی وہ راستہ فراہم کرتا ہے جس پر قوم اپنی آزادی اور خود مختاری کے تحفظ اور اپنے وسائل کو لیبریوں سے واپس لینے اور خود اپنے تصرف میں لانے کا کارنامہ انجام دے سکتی ہے۔ اس فیصلے کی گھڑی میں ضروری ہے کہ قوم ایک ایسی قیادت کو سامنے لائے، جس کا دامن داغ دار نہ ہو، جو اسلامی نظریے پر لیقین رکھتی ہو اور حقیقی، اسلامی، جمہوری اور فلاحی ریاست کو تقدیر کرنے کے جذبے اور صلاحیت سے مالا مال ہو۔ اگر قوم اس وقت اپنے اس اختیار کو استعمال نہیں کرتی تو محض روایت آہ و بکا سے حالات ہرگز تبدیل نہیں ہو سکتے۔ یہ ہمارے اپنے مفاد اور ہماری آنے والی نسلوں کے روشن مستقبل کا تقاضا ہے اور یہی ان بے تاب روحوں کی پکار ہے، جنہوں نے تحریک پاکستان کے دوران اپنے جان و مال اور عزت و آبرو کی قربانی دی۔ آج وہ پکار پکار کر کہہ رہی ہیں کہ پاکستان کو بچانے اور اس کو مقصد و جدوجہد کے مطابق بنانے کے لیے بھی اسی طرح جدوجہد کریں، جس طرح اسے قائم کرنے کے لیے کی تھی۔ ووٹ ایک امانت ہے اور اس امانت کو اس کے صحیح حق داروں کو سونپنے کے ہم ذمہ دار ہیں۔ ووٹ ایک شہادت اور گواہی ہے کہ ہم ایک شخص کو پاکستان کے اقتدار کی امانت کے باب میں امین تصور کرتے ہیں اور یہ امانت اس کے پرد کر رہے ہیں۔ ووٹ کا غلط استعمال جھوٹی گواہی اور شرعی اعتبار سے امانت میں خیانت کے متادف ہے، جس کے لیے دنیا میں بھی ہمیں نتائج بھلنا

ہوں گے اور آخرت میں بھی جواب دی ہوگی:

إِنَّ اللَّهَ يَأْمُرُكُمْ أَنْ تُؤْدُوا الْأَمْنَاتِ إِلَىٰ أَهْلِهَاٰ ۝ وَإِذَا حَكَمْتُمْ بَيْنَ النَّاسِ أَنْ

تَحْكُمُوا بِالْعَدْلِ ۝ إِنَّ اللَّهَ يُعِظُّ عَلَيْهِمْ ۝ إِنَّ اللَّهَ كَانَ سَمِيعًا لِّغَصِيرًا ۝

(النساء:۵۸) مسلمانو، اللہ تمھیں حکم دیتا ہے کہ امانتیں اہل امانت کے سپرد کرو، اور

جب لوگوں کے درمیان فیصلہ کرو تو عدل کے ساتھ فیصلہ کرو، اللہ تم کو نہایت عمرہ نصیحت

کرتا ہے، اور یقیناً اللہ سب کچھ سنتا اور دیکھتا ہے۔

مذکورہ بالامروضات کا حاصل یہ ہے کہ:

۱- قومی انتخابات قومی زندگی میں ایک فیصلہ گن لمحے کی حیثیت رکھتے ہیں اور ووٹ کے صحیح

استعمال کے ذریعے ہم اور آپ ملک میں حقیقی تبدیلی لا سکتے ہیں۔

۲- جمہوریت کے حقیقی فروغ کے لیے بہت سے اقدام ضروری ہیں جن میں قانون کی حکمرانی،

عدلیہ کی آزادی، بنیادی حقوق کی حفاظت اور پاس داری، دستوری اداروں کا استحکام اور

اس میں طے کردہ حدود (check and balance) کا اہتمام، شخصی حکمرانی سے اجتناب

اور اصول و ضوابط کی پابندی اور احترام کے ساتھ ریاستی ذمہ داریوں کی ادائیگی اور امانتوں کی

حفاظت بڑی اہمیت کے حامل ہیں۔ اس کے لیے مقررہ وقت پر انتخابات کا انعقاد اور

انتخاب کے موقع پر ووٹر کا کردار مرکزی اہمیت کا حامل ہے۔

۳- ضروری ہے کہ ووٹر: (الف) اپنے حق رائے دی کو استعمال کرے۔ (ب) دوسروں کو

بھی ترغیب دے کہ وہ نکلیں اور اپنی ذمہ داری ادا کریں، اور (ج) اس ذمہ داری کو اللہ

اور عوام دونوں کے سامنے جواب دی کے احساس کے ساتھ امانت داری سے استعمال

کریں۔ خاندان، برادری، قومیت، گروہی عصوبیت، مفاد، ہر ایک سے بالا ہو کر صرف

ایک معیار پر فیصلہ کرے کہ پاکستان کو ایک حقیقی اسلامی، جمہوری اور فلاحتی مملکت بنانے

کی خدمت کون سافردا اور جماعت انجام دے سکتی ہے۔ ووٹ صرف اور صرف اس شخص

اور جماعت کو دے، جو اپنے نظریے، کردار اور عملی کارکردگی (performance) کی بنیاد پر

مطلوبہ معیار پر پورے اترتے ہوں، یا اس سے قریب تر ہوں۔ آزمائے ہوئے کو آزما

کوئی دانش مندی نہیں ہے، بلکہ یہ اپنے پاؤں پر کلہڑی مارنے کے متراوف ہے۔ پاکستان میں ووٹ کے استعمال کا تناسب بڑا غیر تسلی بخش ہے اور قسمتی سے برابر کم ہو رہا ہے۔ ۱۹۷۰ء کے انتخاب میں ۶۲ فی صد ووٹر نے ووٹ کا حق استعمال کیا تھا۔ ۱۹۷۷ء میں ۶۲ فی صد ہو گیا۔ جو ۱۹۹۰ء کے عشرے میں کم ہو کر ۳۰ فی صد پر آگیا، یعنی نصف سے بھی کم، جب کہ اس زمانے میں بھارت میں یہ اوسط ۲۰ فی صدر ہا ہے اور ترکی کے انتخابات (۲۳ جون ۲۰۱۸ء) میں یہ تناسب ۸۷ فی صدر ہا ہے۔ آج پاکستان میں نوجوان ووٹر کا تناسب ۶۰ فی صد تک پہنچ چکا ہے۔ ہماری کوشش ہونی چاہیے کہ نوجوان بڑی تعداد میں ووٹ کے لیے نکلیں، دوسروں کو نکالیں، تاکہ ووٹ کی قوت کو تبدیلی کے لیے مؤثر انداز میں استعمال کیا جاسکے۔

### انتخابی مہم: مثبت پہلو

۲۰۱۸ء کے انتخابات کے ماحول پر نگاہ ڈالی جائے تو ان میں سے کچھ ثابت اور کچھ منفی چیزیں سامنے آئی ہیں، اور دونوں ہی کی روشنی میں ووٹر کو متحرک اور صحیح کردار ادا کرنے کے لائق بنانے کی صحیح حکمت عملی اور پروگرام کی ضرورت ہے۔ بکشکل چند ہفتوں پر مشتمل اس وقت میں تحریکِ اسلامی کے کارکنوں کی ذمہ داری ہے کہ ایک ایک لمحہ اس فیصلہ کن مہم کے لیے وقف کر دیں۔

• ثابت پہلووں میں ہماری نگاہ میں نوجوانوں کی بیداری اور متحرک ہونا سب سے اہم ہے۔ تحریک پاکستان کے دوران میں نے یہی کیفیت دیکھی تھی۔ طالب علم اور نوجوان اس میں پیش پیش تھے۔ قائدِ اعظم جو ہمیشہ طلبہ کو تعلیم کو اوقیانوس کی تلقین کرتے تھے، انہوں نے اس موقع پر صاف فرمایا کہ یہ بر صغیر کے مسلمانوں کے لیے زندگی اور موت کا لمحہ ہے، اور اس موقع پر آپ تعلیم کو چھوڑ کر تحریک میں شرکت کریں اور نوجوانوں نے ان کی اپنیل پر لبیک کہا۔ تقریباً دو تین مہینے ہم نے دن رات ایک کر دیے اور اللہ تعالیٰ نے اس کے نتائج بھی دکھائے۔ اگلے چند ہفتے بھی اسی طرح اہم ہیں۔

• دوسرا ثابت پہلو میڈیا کی نسبتاً آزادی اور سوچ میڈیا کا متحرک ہونا ہے۔ اگرچہ اس کے منفی پہلو بھی سامنے آرہے ہیں۔ پنٹ اور ایکٹرانک میڈیا جہاں کچھ پابندیوں اور دخل اندازیوں کے باوجود ماضی کے ہر دور کے مقابلے میں زیادہ مؤثر اور زیادہ آزاد ہیں، وہیں ان میں گروہ بندی

اور مخصوص منادات اور اشتہارات کا کھیل صاف نظر آتا ہے۔ ہمیں اس سے دل گرفتہ ہونے کے بجائے، جو اور جتنا موقع میرے ہے، اس سے فائدہ اٹھانا چاہیے۔ اسی طرح سو شل میڈیا بھی ایک بڑا موثر ہتھیار اور الیکٹرانک میڈیا کے لیے نگران و محتسب کی حیثیت رکھتا ہے۔ اسے محنت، شوق اور حکمت کے ساتھ استعمال کرنے کی ضرورت ہے۔ جعلی، جھوٹی اور گمراہ کن خبروں یا اطلاعات کے طوفان کا مقابلہ بڑے بھرپور انداز میں دیانت اور دلیل سے کیا جاسکتا ہے۔ اس کے لیے ضروری ہے کہ اشتعال سے بچا جائے، دلیل کو برداشت کر جائے، ایسٹ کا جواب پھر سے نہیں بلکہ کلمہ حق، توازن اور شانگی سے دیا جائے۔ ان شاء اللہ سچ جھوٹ پر غالب ہو کر رہے گا۔

### انتخابی مہم: منفی پبلو

اسی طرح جو چیز بڑی پریشان کن ہے، وہ بحث و گفتگو کی سطح، انداز اور سیاسی جوڑ توڑ کا وہ آہنگ ہے، جو گذشتہ چند مہینوں میں تیزی سے پروان چڑھا ہے۔ انتخابات میں صرف چند ہفتے ہیں، مگر منتخبہ مجلس عمل کے علاوہ کسی ایک جماعت نے بھی ان سطور کے تحریر کیے جانے کے وقت (۲۸ جون ۲۰۱۸ء) تک اپنا منشور قوم کے سامنے پیش نہیں کیا ہے۔ ایک پارٹی نے منشور کی جگہ پہلے ایک سودن کے پروگرام کا اعلان کیا۔ حالاں کہ سیاسی جماعتوں انتخابات سے پہلے منشور پیش کرتی ہیں اور کامیابی کے بعد کامیاب جماعت پہلے ۱۰۰ ادن کا پروگرام دیتی ہے، لیکن اس مثال میں تو گھوڑا اور گاڑی دونوں گلڈم ہو کر رہ گئے ہیں۔

سیاسی قائدین کی تقریریں الزم تراشیوں سے پر اور نظریے، پالیسی اور پروگرام کے ذکر سے خالی ہیں۔ جس سطحی بلکہ بازاری انداز میں تنقید اور مکالمہ ہو رہا ہے، اسے دیکھ، سن اور پڑھ کر نگاہیں شرم سے جھک جاتی ہیں۔ جس رفتار اور انداز سے سیاسی وفادار یاں تبدیل کی جا رہی ہیں، اور پھر پارٹیوں میں اس کے نتیجے میں جس طرح کے نکراو و جود میں آرہے ہیں، اور ایک دوسرے کی پگڑیاں اچھائی جا رہی ہیں وہ نہایت تکلیف دہ مشاہدہ ہے۔ بڑے فخر سے کہا جا رہا ہے کہ نظریاتی سیاست کا دور ختم ہو گیا اور اب سارا کھیل منتخب ہونے والے چروں (electables) کا ہے۔ اس سوچ کی پذیرائی جمہوریت کے مستقبل کے لیے کوئی نیک شگون نہیں ہے۔

ہم تمام سیاسی جماعتوں کی قیادتوں سے دل سوزی کے ساتھ اپیل کرتے ہیں کہ قومی

سیاست کو اس سطح پر نہ گرانیں کہ یہ طرز فکر و عمل جمہوریت کے مستقبل کے لیے بڑا خطرناک ہو گا۔ بحث کا محور ملک کے حالات اور اس کو درپیش چلتی ہونے چاہیں۔ ان کا مقابلہ کرنے کے لیے پالیسی اور پروگرام توجہ کا مرکز ہونے چاہیں۔ جن چیزوں پر قومی اتفاق رائے پایا جاتا ہے ان ایشوز کو متنازع بنانا، یا انھیں محدود سیاسی مفاد کے لیے استعمال کرنا دُور رس انتشار اور نقصان دہ مناج کا باعث ہو سکتا ہے۔

ہر بات کے کہنے کا ایک موقع اور محل ہوتا ہے، جس کو نظر انداز کر کے بات کہنا بڑے نقصان کا ذریعہ بن سکتا ہے۔ پارٹیوں کے اندر مشورے کی مخالفوں کی باتوں کو پہلک میں ایک دوسرے کو بچا کھانے کے لیے طشت از بام کرنا، کسی مہذب معاشرے کا شیوه نہیں ہو سکتا۔ اسلام نے ہمیں نہ صرف تحسیں اور بدگمانی سے منع کیا ہے، بلکہ محفل اور مجلس کی بات کو امانت سمجھنے کی تلقین بھی کی ہے اور تحقیق کے بغیر خبر پھیلانے کو افتر اور بمعاملگی قرار دیا ہے۔ سورۃ الحجرات ان آداب کی تعلیم سے مالا مال ہے۔ یہ آیات اللہ کے احکام اور مسلم معاشرے کے آداب کی حیثیت رکھتی ہیں۔ آج ان ہدایات کو جس طرح پامال کیا جا رہا ہے، اس پر دل خون کے آنسو روتا ہے کہ ہم کہاں جا رہے ہیں؟

### دوناگزیر قومی تقاضے

دو مسائل اور بھی ہیں، جن کی طرف ہم توجہ دلانا ضروری سمجھتے ہیں۔ لیکن ان پر گفتگو کرنے سے پہلے ہم چاہتے ہیں کہ چندراً امور کو واضح کر دیں، جن کی حیثیت پاکستانی قوم کے لیے مسلمات کی ہے اور ان کو متنازع بنانا ملک و قوم کے لیے تباہ کن ہو گا:

- اس سلسلے کی سب سے پہلی چیز پاکستان کی آزادی، خود مختاری اور سیاسی و تہذیبی تشخص ہے۔ ہم ڈینیا کے دوسرے تمام ممالک، یعنی اپنے تمام ہمسایہ ممالک سے دوستی اور خیرگاہی کا رشتہ چاہتے ہیں، لیکن اسے برابری اور ایک دوسرے کے مکمل احترام پر منی ہونا چاہیے۔ بین الاقوامی تعلقات میں برابری اور ادائے کا بدلہ (reciprocity) ایک مسلمہ اصول ہے۔ دوسرا ملک بڑا ہو یا چھوٹا، ایک دوسرے کے احترام اور ایک دوسرے کے مفادات کے بارے میں حساسیت، وہ بنیادیں ہیں جن پر کوئی سمجھوتا نہیں ہو سکتا: چاہے وہ امریکا ہو یا بھارت، سعودی عرب ہو یا ایران۔
- دوسری چیز پاکستان کی نظریاتی اساس اور شناخت ہے۔ پاکستان اسلام کی بنیاد پر

قائم ہوا ہے اور اسی بنیاد پر قائم رہ سکتا ہے اور ان شاء اللہ رہے گا۔ اسلام جہاں تو حیدر اور سنت نبویؐ کی بنیاد پر انفرادی زندگی کی تشكیل اور اجتماعی نظام کا قیام چاہتا ہے، وہیں انسانی حقوق کی پاس داری اور اقلیتوں کے حقوق کے تحفظ کی بھی مکمل صفائحہ دیتا ہے۔ پاکستان کی اجتماعی زندگی کی بنیاد اسلام ہے اور تحریک یک پاکستان میں ان مقاصد کو دو اور دو چار کی طرح بیان کر دیا گیا تھا۔ قرارداد مقاصد اور پاکستان کے ہر دستور نے، خصوصیت سے ۱۹۷۳ء کے دستور اور خصوصیت سے ۱۸۰۱ء دستوری ترمیم (۲۰۱۰ء) نے ان مقاصد اور حدود کو یڑی قوت سے واضح کر دیا ہے۔ غیر مسلموں کو ملک کے شہری کی حیثیت سے تمام بنیادی حقوق حاصل ہیں، اور دستور کی بنیادوں اور اصول و ضوابط پر مبنی فریم و رک وہی ہے، جن پر مملکت قائم ہے۔ اس کے تمام شہری اس سے وفاداری اور اس کی اطاعت کے عهد کی بنیاد پر اس ملک کے شہری قرار پاتے ہیں۔ علمی گفتگو اور اختلاف زندگی کا حصہ ہیں، لیکن آزادی کے نام پر اجتماعی زندگی کی بنیاد پر تیشہ چلانے کا حق کسی کو نہیں دیا جاسکتا۔ جو بھی اپنے کو پاکستان کا شہری کہتا ہے، اس کا فرض ہے کہ دستور کا پابند اور وفادار ہو۔ دستور یہ صاف اعلان کرتا ہے کہ ”پاکستان عدل کے اسلامی اصولوں پر مبنی ایک جمہوری مملکت ہوگی“، اور ”اسلام مملکت کا مذہب ہوگا اور قرارداد مقاصد احکام کا مستقل حصہ ہوگی۔“

اس کی روشنی میں دستور کی دفعہ ۳ ہر شہری کو قانون کا تحفظ اور قانون کے مطابق سلوک کی صفائحہ دیتی ہے۔ لیکن اس کے فوراً بعد دفعہ ۵ یہ مطالبہ کرتی ہے کہ: ”مملکت سے وفاداری ہر شہری کا بنیادی فرض ہے“، اور یہ کہ ”دستور اور قانون کی اطاعت ہر شہری، خواہ وہ کہیں بھی ہو اور ہر وہ شخص جو فی الوقت پاکستان میں ہو (واجب التعمیل) ذمہ داری ہے۔“

ایک طبقہ بڑے سوچے سمجھے انداز میں پاکستان کی اساس کو مشتبہ بنانے، اور اس کے بارے میں متنازع سوالات اٹھانے کی مذموم کوشش کر رہا ہے اور خصوصیت سے انگریزی پر میں کا ایک حصہ یہ کام بڑے تسلسل کے ساتھ کر رہا ہے۔ اس ضمن میں یہ شوشا بھی چھوڑا جا رہا ہے کہ ’اب نظریاتی دورختم ہو گیا ہے اور مادی ترقی، زندگی کا اصل ہدف ہے۔ آزادی اظہار سر آنکھوں پر اور علمی بحث و مباحثہ کا دروازہ بھی ہمیشہ کھلا رہنا چاہیے، لیکن ریاست کی بنیادوں پر تیشہ زنی اور انھیں پامال کرنے کی اجازت کسی کو بھی نہیں دی جاسکتی۔

## بے لگ احتساب، انصاف کا تقاضا

دوسرا ہم مسئلہ احتساب کا ہے۔ احتساب جمہوریت کی روح اور حالات کو بگاڑ سے بچانے کے لیے سیفیٰ والوں کی حیثیت رکھتا ہے۔ حضور صلی اللہ علیہ وسلم کا ارشاد ہے کہ ”دین خیر خواہی کا نام ہے۔“ اور احتساب اس خیر خواہی کا لازمی حصہ ہے۔ آپؐ کا ارشاد مبارک ہے: ”ابنا احتساب کرو، قبل اس کے کہ تمہارا احتساب کیا جائے۔“ یہی وجہ ہے کہ اسلام کے اجتماعی نظام میں خود احتسابی اور اجتماعی احتساب کا خود کار انظام موجود ہیں۔ احتساب سب کا اور احتساب انصاف کے مسلمہ اصولوں کے دائرے میں، اسلام کا تقاضا اور جمہوریت کی روح ہے۔ انصاف ہونا بھی چاہیے اور انصاف ہوتا نظر بھی آنا چاہیے۔ یہ ہیں وہ بنیادی مسلمات، جن کے بارعے میں اختلاف کی کوئی گنجائش موجود نہیں۔

بشقی سے اس وقت طن عزیز میں ایک ایسی فضا بنائی جائی ہے کہ جس سے احتساب کا پورا عمل مشتبہ ہو کر رہ جائے۔ نیب (NAB: قومی احتساب بیورو) کی کارکردگی اور طریق پر ہمیں اور دوسرے بہت سے افراد کو شدید تحفظات ہیں۔ اس ادارے کو جس طرح جزل پر دیز مشرف نے شروع کیا اور پھر پیپلز پارٹی اور مسلم لیگ (ن) کی حکمرانی کے آدوار میں استعمال کیا گیا، وہ نہایت غیر تسلی بخش تھا۔ اگرچہ اس وقت پبلیک مقابلے میں صورتِ حال بہتر ہے، اس کے باوجود پرانی بُری روایات کا سایہ نظر آتا ہے اور بلا تفریق احتساب کے دعوؤں کے باوجود جس طرح مرضی اور ترجیح کی بنیاد (pick and choose) پر احتسابی سلسلہ جاری ہے، وہ ناقابلِ اطمینان اور اصلاح طلب ہے۔ تاہم، سپریم کورٹ نے احتساب کے عمل کو تحریک کرنے کے لیے جو اقدامات کیے ہیں، وہ لاکچ تحسین اور وقت کی ضرورت ہیں۔

اس پس منظر میں سابق وزیر اعظم محمد نواز شریف صاحب اور ان کے خاندان کی جو گرفت ہو رہی ہے، وہ صحیح سمت میں ایک قدم ہے، مگر بہت تاخیر سے اٹھایا گیا ہے۔ احتساب کے اس عمل کو کسی خاص فرد یا جماعت تک ہرگز محدود نہیں ہونا چاہیے اور بلا تفریق ان تمام افراد اور خاندانوں کو قانون کی گرفت میں آنا چاہیے، جو گذشتہ برسوں میں حکمران رہے ہیں اور ان کا دامن داغ دار گردانا جاتا ہے۔ بہت سے مقدمات جو شروع تو کیے گئے، مگر پھر ان کو منطقی نتائج تک پہنچائے بغیر

داخل دفتر کر دیا گیا۔ درجنوں مقدمات ایسے ہیں، جو برسوں سے زیر غور ہیں، حتیٰ کہ کچھ لوگوں کو قید و بند کے مراحل سے بھی گزرنا پڑا، لیکن صد افسوس کہ نہ تو یقینیش کامل ہوئی اور نہ مجرموں کو کیفر کردار تک پہنچایا گیا۔ یہ انصاف کا خون ہے اور احتساب کے ساتھ مذاق۔

جہاں یہ ضروری ہے کہ احتساب کا عمل لازمی اور موثر انداز میں آگے بڑھنا چاہیے، یقینیش پوری دیانت اور محنت اور پیشہ و رانہ انداز میں ہوئی چاہیے، وہیں مقدمات کا فیصلہ بھی متعین وقت میں اور انصاف کی روح کے مطابق ہونا چاہیے۔ اس سے احتسابی عمل پر بھروسہ اور اعتماد بڑھے گا۔ اس کے نتیجے میں بعد عنوانی اور اختیارات کے غلط استعمال کا دروازہ بند ہو سکے گا، اور عوام کے وسائل محفوظ ہو سکیں گے۔

سرکاری اعداد و شمار کے مطابق صرف ٹکیس کے بارے میں کم از کم چار ہزار ارب روپے سالانہ چوری ہو رہے ہیں۔ عالمی بنک اور ہمارے فیڈرل بورڈ آف روینیو کے اندازے کے مطابق موجودہ ٹکیس نظام کے تحت، جو سالانہ ٹکیس ۸ کروڑ کی آبادی میں بلا واسطہ ٹکیس ادا کرنے والے یہ اس صورت میں ہیں، جب کہ ٹکیس نیٹ میں ۲۲ کروڑ کی آبادی میں بلا واسطہ ٹکیس ادا کرنے والے صرف ۸ لاکھ افراد ہیں، جب کہ موبائل ٹیلی فون استعمال کرنے والوں کی تعداد ۱۵ کروڑ ہے اور سمارٹ فون استعمال کرنے والے ساڑھے ۹ کروڑ ہیں، جن میں سے ۵۰ لاکھ کا سالانہ ٹیلی فون کا بل ۳۰ ہزار سے زیادہ ہے۔ انداز آن کی سالانہ آمدنی ۲۰ لاکھ روپے سے زیادہ ہے۔ پاکستانیوں نے جو جایدایں دیئی اور دوسرے مغربی ممالک میں خریدی ہوئی ہیں اور جو بنک اکاؤنٹ سو سٹر لینڈ، برطانیہ اور دیئی میں ہیں، ان کا کوئی حساب کتاب نہیں۔ حالیہ انتخاب کے موقع پر جو نمائندے کھڑے ہوئے ہیں، ان میں ۷۰۰۰ امیدوار ایسے ہیں، جن پر بعد عنوانی، کرپشن، اس نوعیت کے الزامات پر مقدمے چل رہے ہیں اور ۸۰۰۰ رارب روپے کے خود برد کے الزامات ہیں، مگر کسی احتساب کے بغیر انھیں انتخاب میں شرکت کی اجازت دینا عدل و انصاف کے چہرے پر ایک بد نما داغ ہے۔

#### عدلیہ اور فوج نشانہ تنقید

اس پس منظر میں ہم یہ کہنا چاہتے ہیں کہ نواز شریف صاحب اور ان کے خاندان پر جو

ازامات ہیں، بار بار موقع ملنے کے باوجود اپنی صفائی پیش کرنے میں نہ صرف یہ کہ وہ ناکام رہے ہیں بلکہ انھوں نے اس احتساب کے عمل کو سبوتاڑ کرنے کی کھلی کھلی کوشش کی ہے۔ ان کے وکلانے عدالت کے واضح سوالات اور اپنے متفاہ بیانات کیوضاحت کرنے کے بجائے بات کو الجھانے کی کوشش کی ہے۔ حدیہ یہ ہے کہ انھوں نے اپنی صفائی میں دستاویزات یا گواہ لانے سے بھی احتراز کیا ہے۔ پارلیمنٹ میں دعویٰ کیا گیا تھا کہ ہر چیز کا ریکارڈ موجود ہے، ریکارڈ تو کیا اس کا ایک حصہ بھی عدالت میں پیش نہیں کیا گیا ہے۔ دو بار انھوں نے خود قوم اور پارلیمنٹ کے سامنے اپنی تقریروں میں کہا کہ ایون فیلڈ کے فیٹ اٹھبھی سے حاصل ہونے والی رقم سے خریدے گئے لیکن خریداری کا کوئی ریکارڈ بار بار کے مطالبے کے باوجود پیش نہیں کیا گیا۔ کوئی منی ٹریل نہیں دی گئی۔ نیب عدالت کے نصف سے زیادہ سوالوں کے جواب میں 'مجھے نہیں معلوم' یا 'مجھے نہیں، میرے بیٹے سے پوچھو ارشاد فرمایا۔ دستاویزات اور ثبوت فراہم کرنے میں ناکامی پر پردہ ڈالنے کے لیے بے جا طور پر عدليہ اور فوج دونوں کو نشانہ بنانے اور اپنی مظلومیت کا بے جا غلغله بلند کرنے کی کوشش کی۔ اس طرح سول قیادت اور 'اسٹیبلشمنٹ'، جس سے مراد فوج اور اعلیٰ عدليہ ہے، انھیں نشانہ بنایا گیا ہے۔ یہ ایک بڑی مذموم حرکت اور قومی مفادات کے خلاف جسارت ہے۔

یہ بات واضح رہنی چاہیے کہ فوج اور عدليہ دستوری ادارے ہیں اور ملک کی سلامتی کا ستون ہیں۔ دوسرے اداروں کی طرح وہ بھی دستور کے تحت وجود میں آئے ہیں اور دستور کے دائرے ہی میں ان کی کارکردگی کو محدود ہونا چاہیے۔ دستور نے عدليہ کو انسانی حقوق کے تحفظ، دستور کی پابندی اور عدليہ کی آزادی اور اسلامی دفاعات اور اسلامی قانون سازی کی پاسداری کے سلسلے میں جو اختیارات دیے ہیں، ان کے دائرے میں ان کو اپنے فرائض انجام دینے چاہیں اور 'عدالتی مہم' جوئی، (Judicial activism) اور 'عدالتی ضبط و احتیاط' (Judicial restraint) کے درمیان توازن قائم رکھنا چاہیے۔

اسی طرح فوج، ملک کی سلامتی اور سرحدوں کے تحفظ اور دستور کے تحت اپنی دوسری ذمہ داریوں کی اداگی کی پابند ہے۔ ملکی سیاست میں مداخلت اور دستور سے ماوراء کسی کارروائی کا اختیار اسے حاصل نہیں ہے۔ البتہ قومی سلامتی کے سلسلے اور خارجہ پالیسی کے امور کے بارے میں

اس کی رائے، احساسات اور تحفظات پر اسی طرح غور ضروری ہے جس طرح پارلیمنٹ، سیاسی جماعتوں، سول سوسائٹی اور تحقیقی اداروں کے خیالات سے استفادہ کیا جاتا ہے۔ البتہ اس قوی ضرورت سے ماوراء ریاست میں فوج کی بلا واسطہ یا بالواسطہ مداخلت، اس کے فرائض منصبی سے مطابقت نہیں رکھتی۔ البتہ یہ بات ممتحن ہو گی کہ فوج اور رسول قیادت کے درمیان مشاورت اور قومی سلامتی کے امور کو مسلسل، مستقل اور اداراتی انداز میں انجام دیا جائے۔ قومی مفاہمت اور یک رنگی سے معاملات کو چلا یا جائے۔ تمام ہی جمہوری ممالک میں اس کا اہتمام ہوتا ہے۔ تاہم، اس کی بنیاد پر سیاسی نظام میں مداخلت کا کوئی حق اور جواز نہیں۔

پروفیسر سیموئیل ہن ٹنکشن نے فوج کے کردار کے بارے میں بڑی اہم کتاب ۱۹۵۷ء میں The Soldier and the State کے نام سے لکھی تھی۔ اس کتاب میں امریکا کی تاریخ اور خصوصیت سے دوسری جنگ عظیم اور اس کے بعد فوج اور رسول حکومت کے تعلقات پر بڑی گہرائی میں جا کر بحث کرتے ہوئے یہ بتایا ہے کہ خود امریکا میں دوسری جنگ عظیم کے دوران فوج کا جو سیاسی کردار نمودار ہوا تھا، اسے جنگ کے بعد کس طرح، کس ترتیب سے اور کس حد تک قابو میں کیا گیا۔ اس طرح قومی سلامتی سے متعلق مختلف امور پر، فوج کی سوچ کے حوالے سے سیاسی ماہرین نے engagement (مشارکت) کا دل چسپ لفظ استعمال کیا ہے، جو جمہوری ممالک میں ایک معروف عمل ہے۔ ہن ٹنکشن کے الفاظ میں یہ رشتہ کچھ اس طرح ہے:

A healthy society must preserve the autonomy of the military,  
while simultaneously integrated it into an important decision  
making role.

ایک صحیح مند معاشرے کو فوج کی خود مختاری کا اس طرح تحفظ کرنا چاہیے کہ وہ اسے ساتھ ساتھ ایک اہم فیصلہ کرنے والے کردار کا حصہ بنادے۔  
امریکا کی نیشنل سیکورٹی کو نسل یہ اداراتی کردار ادا کرتی ہے اور پاکستان میں بھی یہ ادارہ کا بینہ کیمیٹی کی شکل میں ذمہ داری ادا کر سکتا ہے، جو ماضی میں مناسب انداز میں تحرک نہیں رہا۔ سابق وزیر اعظم محمد نواز شریف نے جس طرح عدالیہ اور فوج کے خلاف مجاز کھولا ہے، وہ اپنے دوسری مضررات کے اعتبار سے بہت نقصان دہ اور خطرات سے بھر پور ہے۔ بالکل اسی طرح

فوج نے بھی پاکستان کی تاریخ میں سیاسی مداخلت کی بڑی بڑی مثال قائم کی ہے۔ جس میں چار بار فوجی حکومت کا قیام ہماری تاریخ کا ایک سیاہ باب ہے۔ اگرچہ دستور کی دفعہ ۶ میں آئندہ کے لیے فوجی مداخلت کا دروازہ بند کیا گیا ہے، لیکن اصل دروازہ بند کرنے کا طریقہ مخصوص قانون سازی نہیں ہے بلکہ مناسب اداروں کا قیام اور صحیح روپیں (attitudes) کا اختیار کیا جانا ہے۔ اس سلسلے میں سول اور فوجی قیادت دونوں کو نہ صرف سنجیدگی سے غور کرنا چاہیے بلکہ مناسب مشاورت اور مشارکت کے ذریعے طریقہ کار اور حدود کا رٹے کرنی چاہیے۔

### فوج اور ریاست کا کردار

میں جہاں تک حالات کا تجزیہ کر سکا ہوں، فوج کی قیادت نے ابتداء ہی سے اپنا ایک کردار بنانے کی کوشش کی۔ اولین میں یہ صرف فوجی قیادت کی اپنی سوچ تھی اور اس میں فوجی قیادت اور سول انظامیہ (خصومیت سے گورنر جزل ملک غلام محمد اور اسکندر مرزا) میں ساز باز تھی۔ جزل محمد ایوب خاں اور جزل آغا محمد تیکی خاں دونوں کا فوج نے ساتھ دیا، لیکن بظاہر فیصلہ صرف اوپر کے چند جریل حضرات کا تھا، اور نظام حکومت میں فوج کا عمل دخل (involvement) محدود اور صرف اوپر کی سطح تک محدود رہا۔

جزل محمد ضیاء الحق اور جزل پرویز مشرف کے آدوار میں محسوس ہوتا ہے کہ فوج کی اعلیٰ قیادت بحیثیت فوجی قیادت اور فوج بحیثیت ایک ادارہ ان کے فیصلوں میں شریک ہو گئی۔ دوسرے دو آدوار میں فوج کی قیادت نے سیاست، انتیلی جنس اور بڑے کاروباری منصوبوں میں بھی اپنے قدم جمایے اور اس طرح ایک خاموش ادارتی تبدیلی واقع ہوئی۔ جزل محمد ضیاء الحق نے کئی مواقع پر خود مجھ سے اور دوسرے افراد سے کہا کہ: ”فوج میرا حلقة انتخاب (constituency) ہے اور مجھے اس کی سوچ کا لحاظ رکھنا ہوتا ہے۔“ لذتمنہ دس برسوں میں الحمد للہ فوج کی کوئی براو راست سیاسی مداخلت تو سامنے نہیں آئی، لیکن بالواسطہ اثر انداز ہونے سے انکار ممکن نہیں۔ البتہ غور طلب منہ ایہ ہے کہ اس کردار کو کس طرح اور کس حد تک تبدیل کیا جائے اور اس میں مشارکت کا طریقہ کار کیا ہو؟ بلاشبہ یہ کام اس برآہ راست کلراوے نہیں ہو سکتا، جو اس وقت نواز شریف نے اختیار کیا ہے اور یہ اس طریقے سے بھی نہیں ہو سکتا جو انہوں نے اپنے اقتدار کے آدوار میں تسلسل سے اختیار کیا۔

جس طرح ہم فوج کی قیادت کے کردار کو قابل گرفت سمجھتے ہیں، اسی طرح ہم سمجھتے ہیں کہ نواز شریف صاحب نے بھی منتخب وزیر اعظم کی حیثیت سے سول اور فوجی تعلقات کو صحیح سمت میں رواں دواں نہ رکھ کر فاش غلطیاں کی ہیں۔ آصف علی زرداری صاحب نے بھی اپنی صدارت کے دوران اپنی نام نہاد مفاہیتی حکمت عملی اور اپنی دوسری کمزوریوں کی وجہ سے حالات کو اصلاح کی سمت لانے کی کوئی کوشش نہیں کی۔

نواز شریف صاحب پہلے دن سے اپنے ہاتھوں میں مکمل اختیارات کے ارتکاز کی کوشش کرتے رہے ہیں۔ ان کے اس طرز فکر کا اندازہ اور تجربی مجھے خود ان کے وزیر اعظم بننے کے بعد ہی ہو گیا تھا، جب بارھویں دستوری ترمیم (جولائی ۱۹۹۱ء) میں انھوں نے یہ اختیار حاصل کرنا چاہا کہ وہ دستور کی جس شق کو جب چاہیں اور جتنے عرصے کے لیے چاہیں معطل کر سکتے ہیں۔ میں نے اور محترم قاضی حسین احمد مرحوم نے صاف لفظوں میں اسے تسلیم کرنے سے انکار کر دیا اور یہی ہمارے اور ان کے درمیان گھرے اختلاف اور بے اعتمادی کا آغاز تھا۔ لیکن ہم نے اس سلسلے میں مغبوط موقف اختیار کیا حالاں کہ وہ اس ترمیم کو کاپینہ سے منظور کراچے تھے۔

نواز شریف صاحب سے دو دن اس امر کے بارے میں ہمارے تلخ و ترش مذاکرات ہوتے رہے۔ پھر ان کی کامیبی کے ارکان بھی اس میں شریک ہوئے۔ ہماری حیرت کی کوئی انہتا نہیں رہی کہ مسلم لیگ کے بڑے بڑے لیڈر ان کرام نواز شریف صاحب کے سامنے تو اس مجوزہ ترمیم کی تائید کرتے یا زیادہ سے زیادہ خاموش رہے، لیکن جنہیں اختلاف تھا، وہ بھی کھل کر بات کرنے سے احتراز کرتے تھے۔ کم از کم تین افراد نے بعد میں مجھ سے کھل کر کہا کہ: ”ہم آپ حضرات کے ممنون ہیں کہ آپ اس پر ڈٹ گئے۔ ہم بھی ناخوش تھے مگر مخالفت نہ کر سکے۔ جزل محمد ملک مرحوم نے سب سے پہلے یہ بات مجھ سے کہی، اور پھر وہیم سجاد صاحب اور حامد ناصر چٹھہ صاحب نے ملاقاتوں میں ذہرا تھی۔ یہ دونوں حیات ہیں اور ان شاء اللہ گواہی دیں گے کہ پنجاب ہاؤس میں انھوں نے یہ بات کہی تھی۔ بہر حال صدر غلام اسحاق خاں صاحب بھی اس کے مخالف تھے، اس طرح بارھویں ترمیم سے نواز شریف صاحب کے من پسند حصے کا دیے گئے۔ اس سے نواز شریف صاحب کے ذہن کو سمجھا جاسکتا ہے۔ وزیر اعظم کی حیثیت سے ہر دور

میں ان کے اس مزاج کو دیکھا جا سکتا ہے۔ ان میں بہت سی خوبیاں ہیں جن کا اعتراف نہ کرنا نا انسانی ہوگی، لیکن انسانیت اور ہر چیز کو اپنی ذات کے گرد مخصوص کر لیتی، ذاتی وفاداری کو اہمیت دینا اور فیصلوں میں من مرضی پر اڑ جانا ان کا امتیازی وصف ہے، جو شورائیت اور جمہوریت سے مطابقت نہیں رکھتا۔ سول اور فوجی تعلقات کو ان کے دور میں خراب کرنے میں اگر فوج کی قیادت کے رجحانات کا عمل دخل ہے، تو سول قیادت کی اس ذہنیت کا بھی اس میں کردار کچھ کم نہیں۔

محمد نواز شریف صاحب وہ واحد وزیر اعظم ہیں، جنہوں نے چھے فوجی سربراہ مقرر کیے، اور پہلے سے ذمہ داری ادا کرتے ہوئے تین سربراہوں فوج کے ساتھ بھی انھیں کام کرنا پڑا (سوائے چند گھنٹوں کے لیے ضیاء الدین بٹ کے) ان کے تعلقات کسی بھی فوجی سربراہ سے خوش آیند نہیں دیکھے گئے۔ فوجی سربراہ کے انتخاب میں بھی ذاتی پسند اور متوقع وفاداری کو اہمیت دینا خرابی کی بڑی وجہ ہے۔ اسی طرح فوجی سربراہ کو اس کی معین مدت کے بعد توسعی دینا بھی بہت سے فتنوں کا باعث بنے ہے۔ میں نے اٹھارہویں ترمیم کے وقت بہت کوشش کی تھی کہ اس مدت (term) کو ناقابل تجدید (non-renewable) سے بدلواں، لیکن مسلم لیگ (ن، ق) اور پبلپلز پارٹی اس کے لیے تیار نہیں ہوئیں۔

اصلاح احوال کے لیے دونوں جانب سے پر غلوص اور حکمت آمیز کوششوں اور تعاوون کی ضرورت ہے۔ اور اس میں بھی کرپشن سے پاک، پرعزم اور تعصبات سے بالاتر قیادت کا وجود ضروری ہے۔ اس سلسلے میں ترکی کی مثال بڑی چشم کشا ہے۔ فوج جس نے ترکی کی آزادی کی جگہ لڑ کر عوامی جمہوریہ کو قائم کیا تھا۔ پھر تحریری طور پر اسے دستور کے محافظ ہونے کا کردار دیا گیا تھا۔ وہاں بھی فوج کے بار بار مارشل لا لانگے اور سول حکومت کو ناکوں چینے چبوانے، کھلی اور ڈھکی چپچی مداخلت کے باوجودہ، ایک اچھی سول قیادت نے اپنی کارکردگی اور حکمت عملی کے ذریعے فوج کو دستوری کردار سے فارغ کر دیا، لیکن اسے سول نظام کی قیادت میں باعزت اور فعال (participating) انداز میں نظام کا حصہ بنالیا۔ جب جولائی ۲۰۱۶ء میں فوج کے ایک عضر نے بغوات کی کوشش کی توجہاں عوام نے جان دے کر جمہوری اور سول نظام کا دفاع کیا، وہیں فوج کی عظیم اکثریت نے بھی سول نظام کا ساتھ دیا اور اس کے تحت کام کرنے کے راستے کو قبول کیا۔

مناسب حکمتِ عملی اور ادارتی اصلاح کے ذریعے اس نوعیت کا کام انجام دیا جاسکتا ہے اور اس سلسلے میں پاکستان کی سیاسی قیادت بدقتی سے ہر دور میں ناکام رہی ہے۔ موجودہ انتخابات اس پس منظر میں ہو رہے ہیں اور نئی قیادت کو اس نازک مسئلے کو بڑی حکمت اور مشاورت سے حل کرنا ہو گا۔

### سیاسی جماعتوں کا مطلوبہ کردار

ان انتخابات کے سلسلے میں ایک اور پریشان کن پہلو سیاسی جماعتوں کے کردار کا ہے، جس میں متعدد پہلوائیے ہیں جن پر تفصیل سے بحث کر کے اور قومی سطح پر باہم مشاورت سے حل تلاش کرنے کی ضرورت ہے۔ یہاں ہم چند اہم ترین پہلوؤں کی طرف اشارہ کرنے پر اتفاق کریں گے:

- ۱- سیاسی جماعتوں میں جو خرابیاں اور کمزوریاں نمایاں ہو کر سامنے آ رہی ہیں، ان میں سب سے اہم چیز نظریات، افکار اور وژن کی بنیاد پر پالیسیوں اور پروگراموں کی کمی ہے۔ علمی حاذ تو سمجھی میں کمزور ہے اور تحقیق ناپید ہے۔ ماہرین سے استفادہ اور علم و تجربے کی بنیاد پر مسائل کا ادراک، ان کے مختلف حل کا جائزہ، عالمی حالات و رجحانات اور ملکی وسائل اور مسائل کا بے لائجائزہ لینے کی روایت موجود ہی نہیں ہے۔

۱۹۸۰ء کے عشرے تک کسی شکل میں نظریات پر مبنی پالیسیاں اور ان کے بارے میں بحث و مباحثہ دکھائی دیتا ہے، مگر اس کے بعد یہ رجحانات کمزور پڑتے گئے۔ بلاشبہ عالمی سطح پر بھی اس دور میں نظریات میں بڑا اُتار چڑھا و نظر آتا ہے اور مباحثت کے رُنگ بھی بدلتے ہوئے دیکھے جاسکتے ہیں۔ پاکستان کی سیاسی جماعتوں، حکومتی اداروں، حتیٰ کہ پلانگ کمیشن تک نظر آتا ہے کہ فکری اور نظریاتی اعتبار سے یہ غیر مؤثر ہو گئے ہیں۔ کچھ برسوں سے وژن اور مستقبل میں کے نام پر بھی جو دستاویزات پیش کی گئی ہیں، ان میں سرے سے حقیقی وژن ہی کا نقدان ہے۔ نظریے کے مقابلے میں شخصیت اور خاندان کو مرکزی حیثیت حاصل ہے۔ اس طرح اپنی نظرت اور اصل کے اعتبار سے بڑی پارٹیاں سیاسی، جماعتی اور فکری تحریکات کے بجائے پرائیویٹ لمبیڈ کمپنیاں، بن کر رہ گئی ہیں۔ دینی جماعتوں کا معاملہ کچھ بہتر ہے، لیکن ان کے باب میں بھی اس امر کا جائزہ لینا چاہیے کہ شریعت کا نفاذ اور پارلیمنٹ سے اسلامی، جمہوری، فلاجی ریاست کا قیام تو ایک تسلسل سے ان کی

ترجیح رہا ہے، لیکن ان اصولی اور آفیئی تصورات کو اپنے ملکی احوال اور عوام کے حالات، مسائل کے الْجَهَاذُ اور توقعات کے پس منظر میں قابل عمل پروگرام کی ایسی شکل میں پیش کرنے کی ضرورت ہے کہ وہ پروگرام ان کے دل کی آواز اور ان کو اجتماعی جدوجہد اور قربانی پر آمادہ کرنے کا ذریعہ بن جائے۔

یہی وجہ ہے کہ ایک ثابت قوت اور ایک واضح منزل کا شعور اور پروگرام رکھنے کے باوجود، دینی قوتون کے سامنے اس اخلاقی اور نظریاتی وزن (vision) کو سیاسی وزن (political weight & power) میں ڈھانے کے لیے بڑے پیمانے پر ابلاغ (communication) اور پیش کاری (projection) کے لیے بہت کچھ کرنا باتی ہے۔

اس وقت قوم کو سب سے زیادہ توقع دینی جماعتوں اور خصوصیت سے تحریک اسلامی سے ہے کہ اس نے جس طرح دستور کی حد تک ایک جدید اسلامی، جمہوری اور فلاحی ریاست کے بنیادی خدوخال کو دستور کا حصہ بنایا، اسی طرح وہ اسے زندگی کے پورے نظام افرادی، اخلاقی، اجتماعی، معاشی، معاشرتی اور تہذیبی، سب میدانوں میں واضح اہداف اور پالیسیوں کے ذریعے قائم کرنا چاہتی ہے۔ اصولی اور بنیادی باتیں بہت واضح انداز میں پیش کی گئی ہیں، لیکن جس تفصیل کے ساتھ، جس انداز میں اور جس زبان میں آج پیش آنے والے سوالات کی تشریح نو کی ضرورت ہے، اس باب میں اسی تسلسل سے بہت کام کرنے کی ضرورت ہے۔

۲ - دوسرا سانحہ یہ ہے کہ قومی جماعتیں اپنی غلطیوں اور کوتاہیوں کی وجہ سے سکٹر کر مقامی جماعتوں میں تبدیل ہو گئی ہیں۔ بڑی جماعتوں کا ارتکاز کسی ایک صوبے یا علاقے تک ہی محدود نظر آتا ہے، جب کہ علاقائی جماعتیں تو ہیں، ہی مخصوص مفادات یا علاقوں کے لیے۔ فیڈریشن کے مستقبل کا بڑا انحصار اور قومی یک جگہ کی بنیادی ضرورت قومی جماعتوں پر منحصر ہے، جن کے ہر علاقے میں اثرات ہوں اور وہ تمام صوبوں، علاقوں اور گروہوں کو مربوط اور منظم رکھ سکیں۔

۳ - تیسرا بنیادی چیز سیاسی جماعتوں کے اندر جمہوریت اور شورائیت کا فقدان یا کمی ہے، دھڑے بنیاں ہیں، شخصیات یا خاندان و فادریوں کے مورب ن گئے ہیں۔ جماعتیں نہ عمودی (vertical) طور پر منظم ہیں اور نہ افقي (horizontal) سطح پر مربوط۔ تنظیمی ڈھانچا اور پرسے نیچے تک موجود نہیں ہے اور تربیت کا کوئی نظام نہیں ہے۔ نئے لوگوں کو فکری اور تنظیمی اعتبار سے ختم کرنے

کا عمل خام ہے۔ احتساب کا نظام مفقود ہے۔ لیڈر شپ سے ذاتی وفاداری کے نتیجے میں میراث اور اہلیت غیر متعلق ہو کر رہ گئے ہیں، جس سے کارکنوں میں بد دلی پیدا ہوئی ہے۔

۳۔ چوتھی چیز کرپشن کے موضوع پر پارٹیوں کا روایہ ہے۔ معاشرے میں شدید اخلاقی انحطاط ہے اور پارٹیوں کے اندر بھی کرب پت عناصر کو نہ صرف برداشت کرنے بلکہ افسوس ناک حد تک انھیں پُر کشش (glamourize) کرنے کا رجحان پایا جاتا ہے۔ ذاتی اخلاق و کردار اور اجتماعی کردار اگر غیر متعلق نہیں ہو گئے ہیں تو غیر اہم ضرور سمجھے جا رہے ہیں۔ یہ بڑا ہی افسوس ناک اور خطرناک پہلو ہے۔ سیاست میں اصل قوت اخلاقی برتری اور کردار کی پختگی ہے۔ ہر دوسری کمی پوری کی جاسکتی ہے لیکن اگر امانت اور دیانت کا جوہر موجود نہ ہو تو اس کا کوئی مقابل نہیں۔ آج ہماری سیاست، سیاسی جماعتوں اور اجتماعی زندگی کا الیہ یہ ہے کہ کرپشن اور بد عنوانی نہ صرف عام ہے بلکہ اس کا بڑا اور ناپسندیدہ سمجھا جانا بھی رفتہ معدوم ہوتا جا رہا ہے۔ یہ بہت بڑا سانحہ ہے۔ اگر اب بھی اس کی فکر نہ کی گئی تو پھر کوئی چیز ملک کو تباہی سے نہیں بچا سکتی۔ اگر 'نحوب' ہی 'نحوب' بن جائے تو پھر زندگی میں باقی رہ کیا جاتا ہے؟

#### تحریکِ اسلامی کافر یضہ

ان حالات میں دینی جماعتوں اور خصوصیت سے تحریکِ اسلامی کی ذمہ داری ہے کہ ایک صالح معاشرے کے قیام اور ایک صالح قیادت کو بروے کار لانے کے لیے مؤثر قومی اور کلیدی کردار ادا کرے۔ الحمد للہ، جماعت اسلامی کا دامن اس جدوجہد میں آج تک پاک رہا ہے۔ اس میں شخصیت پرستی اور موروٹی سیاست کا کوئی وجود نہیں۔ جماعت کے اندر جمہوریت ہر سطح پر موجود اور مشاورت کا نظام قائم ہے۔ قیادت کا انتخاب ارکان کے آزادانہ انتخاب سے ہوتا ہے۔ غیر جانب دار محققین کے جائزے، اندر ورنی طور پر جماعت میں جمہوری اور شورائی نظام کی کارفرمائی کے معترف ہیں۔ حکومت یا حکومت سے باہر جہاں بھی جس حد تک بھی ذمہ داری اس پر آئی ہے، اس کے کارکنوں نے دیانت اور امانت کے ساتھ اپنے فرائض انجام دیے ہیں۔ قومی اسمبلی، سینیٹ، صوبائی اسمبلی، صوبائی وزارتیں جہاں بھی ان کو ذمہ داری دی گئی ہے، ان کا ریکارڈ نمایاں اور بے داغ رہا ہے۔ جس پر ہم اللہ تعالیٰ کا شکر ادا کرتے ہیں اور مزید کی توفیق طلب کرتے۔

اسٹیٹ بُک آف پاکستان کے سابق گورنر اور مشہور ماہر معاشریات ڈاکٹر عشرت حسین کی تازہ ترین کتاب: *Governing the Ungovernable: Institutional Reforms for Democratic Government* ابھی حال ہی میں اکسفو ڈیونی ورکشی پریس نے شائع کی ہے۔ اس سے دو قتباس ہدیہ ناظرین ہیں:

دو بڑی مذہبی سیاسی جماعتیں، جماعت اسلامی اور جمیعت علماء اسلام مختلف اطراف (sideline) سے آ کر سیاسی منظر پر غالب آجائی رہی ہیں، لیکن یہ دونوں قومی سطح پر کبھی کامیابی حاصل نہیں کر سکیں۔ بہترین نتائج انہوں نے اس وقت حاصل کیے جب تمام کی تمام بخشے مذہبی سیاسی جماعتوں کے اتحاد نے ۲۰۰۲ء میں تجدہ مجلس عمل (MMA) بنائی اور صوبہ سرحد میں انتخابات جیت کر حکومت بنائی، اور بلوچستان میں پاکستان مسلم لیگ (ق) کے ساتھ اتحاد کر کے حکومت میں شامل ہو گئی۔

فی الوقت جماعت اسلامی خیر پختونخوا کی حکومت کا حصہ ہے، جب کہ جمیعت علماء اسلام وفاقی حکومت میں چند وزرا شامل کرانے میں کامیاب رہی ہے۔ جماعت اسلامی سب سے زیادہ منظم اور رضابطے کے تحت چلنے والی جماعت رہی ہے۔

انختار ملک کے مطابق، پاکستان میں سیاسی جماعتوں کا امتیازی وصف ان کی 'موقع پرستی' کی سیاست رہی ہے، جہاں ذاتی مفاد کو باہم شادیوں اور کاروباری میں جوئی کے ذریعے مستحکم کر لیا گیا اور نظریہ پچھلی نشستوں پر دھکیل دیا گیا، سو اے جماعت اسلامی کے، جو کہ ریاست کو اسلامی بنانے کے نصب اعین سے رہنمائی حاصل کرتی ہے۔

پاکستانی سیاسی جماعتیں اتحاد اور جوابی اتحاد بناتے ہوئے ان اخلاقی تقاضوں کا خیال نہیں رکھتیں۔ نسل درسل حکومت کرتے، ۵۰ کے قریب خاندانوں کے ذاتی مفادات نے، جنھیں باہمی شادیوں اور کاروبارے استحکام بخشنا ہوا ہے، ہمیشہ موقع پرستی کی سیاست کو مسلط کیا ہے۔ یہ نظریاتی اختلافات، مسائل کا جائزہ اور اس کے حوالے سے رویے کا تعین، اور نظریات کا مقابلہ سیاسی جماعتوں سے پہلو چاکر گزر جاتے ہیں، سو اے جماعت اسلامی کے، جو ریاست کو اسلامی بنانے کا واضح نصب اعین سینے سے لگائے ہوئے ہے۔

کراچی کے سابق امیر جماعت اور کراچی کے سابق میر نعمت اللہ خاں کے بارے میں  
ڈاکٹر عشرت حسین لکھتے ہیں:

جماعتِ اسلامی کے ۸۱ سے ۸۹ سال کے بوڑھے میر نعمت اللہ خاں، ایک ایسے  
ایمان دار فرد تھے جو زیر تکمیل کاموں کی مستعدی اور باقاعدگی سے نگرانی کرتے تھے،  
ان پر نظر رکھنے کے ساتھ لوگوں کی شکایات اور تکالیف کا ازالہ کرنے، ان کی سیاسی  
وابستگیوں سے قطع نظر، داشمندی اور انصاف سے معاملہ کرتے تھے۔

اپنے لوگ بلاشہ، ہر جماعت اور ہر طبقے میں موجود ہیں۔ ضرورت اس امر کی ہے کہ  
جماعتی اور گروہی عصیت سے بلند ہو کر اصول، صلاحیت، کردار اور میراث کی بنیاد پر اچھی قیادت کو  
برسر اقتدار لایا جائے، تاکہ زندگی کا نقشہ بدل سکے اور پاکستان کو صحیح معنوں میں ایک جدید اسلامی،  
جہوری، فلاحی ریاست بنایا جاسکے۔ یہ کام ایک دن میں نہیں ہو سکتا۔ اس کے لیے مسلسل جدوجہد  
کی ضرورت ہے اور اس سمت میں ایک مؤثر قدم اپنے ووٹ کے ذریعے ۲۵ جولائی کو اٹھایا جاسکتا  
ہے۔ آج پاکستان کو اُسی جذبے اور اسی نوعیت کی تحریک اور جدوجہد کی ضرورت ہے جیسی قائد اعظم  
کی قیادت میں ۷-۳-۱۹۷۰ء میں مسلمانان پاک و ہند نے کی تھی۔ کیا پاکستانی قوم اپنی ذمہ داری  
ادا کرنے کے لیے تیار ہے؟ مستقبل کا انصراف آپ کے اور ہمارے آج کے فیصلے پر ہے:

یا مردہ ہے یا نزع کی حالت میں گرفتار  
جو فلسفہ لکھا نہ گیا خون جگر سے

اور:

سبق پھر پڑھ صداقت کا، عدالت کا، شجاعت کا  
یا جائے گا تجھ سے کام دُنیا کی امامت کا

(کتابچہ منشورات، منصوروہ سے دستیاب ہے۔ قیمت: 13 روپے، سیکھے پر خصوصی رعایت۔

نون: (042-35252211)